

**मिसकीनी स्त्री.** (देश.) 1. गरीब या निर्धन होने की अवस्था या भाव 2. विनम्रता 3. विरक्तता।

**मिसगर पुं.** (फा.) 1. ताँबे के बरतन आदि बनाने वाला, कारीगर 2. ठठेरा।

**मिसन स्त्री.** (देश.) बालू वाली जमीन, बलुईमिट्टी।

**मिसना स.क्रि.** (देश.) मिलाना, मिश्रण करना, मलना, मसलना।

**मिसमिल स्त्री.** (अर.) 1. मुसलमानों में "बिस्मिल्लाह" कह कर पशु की हत्या करने की प्रथा 2. कुरान की आयत जिसका अर्थ है "मैं ईश्वर के नाम से प्रारंभ करता हूँ जो बड़ा दयालु और कृपालु है"।

**मिसर पुं.** (तद्.) 1. मिश्र देश 2. ब्राह्मणों में एक उपजाति (मिश्र)।

**मिसरा पुं.** (अर.) उर्दू, फारसी आदि की कविता में उसका आधारभूत चरण, मुख्य चरण, पद।

**मिसरा-तरह पुं.** (अर.+फा.) वह चरण जिसके आधार पर कोई कविता लिखी जाती हो।

**मिसरी वि.** (तद्.) 1. मिश्र नामक देश से संबंधित पुं. 2. मिस्र देश का निवासी स्त्री. 3. मिस्र देश की भाषा 4. विशेष प्रकार की थाल में जमाई हुई चीनी की डली।

**मिसरोटी स्त्री.** (देश.) 1. दालों आदि के मिश्रित चूर्ण की बनी रोटी, मिस्सा 2. अंगाकड़ी, बाटी।

**मिसल स्त्री.** (अर.) सिक्खों के वे अनेक समूह जो अलग-अलग नायकों की आधीनता में स्वतंत्र हो गए हों।

**मिसहा वि.** (देश.) बहाने बाज, बहाना करने वाला।

**मिसाल स्त्री.** (अर.) 1. उदाहरण, दृष्टांत, नजीर 2. उपमा 3. कहावत, लोकोक्ति 4. आदर्श, नमूना।

**मिसालन अव्य.** (अर.) उदाहरणस्वरूप, उदाहरणार्थ।

**मिसाली वि.** (अर.) मिसाल या उदाहरण के रूप में होने वाला या प्रस्तुत किया जाने वाला।

**मिसि स्त्री.** (तद्.) 1. जटामाँसी 2. सौंफ 3. सोआ नामक साग 4. अजमोदा 5. उसीर, खस।

**मिसिर स्त्री.** (देश.) दे. मिसरी।

**मिसिल स्त्री.** (अर.) 1. किसी विषय से संबंधित दस्तावेज जो एक साथ नत्थी किए गये हों। कचहरी, कार्यालयों में ऐसी मिसिल रखी जाती है 2. जिल्द बांधने के लिए पुस्तक की सिलाई से पहले कागजों का क्रमबद्ध रूप।

**मिसिली वि.** (अर.) 1. मिसिल वाला, जिसके बारे में अदालत आदि में पहले ही कोई मिसिल बन चुकी हो 2. जिसे न्यायालय से सजा मिल चुकी हो।

**मिसी स्त्री.** (फा.) दे. मिस्सी।

**मिस्कला पुं.** (अर.) तलवारें चमकाने का एक प्रकार का लोहे का यंत्र।

**मिस्की स्त्री.** (देश.) 1. संगीत. गाने का एक ढंग जिसमें गायक पूरे कंठ-स्वर से नहीं बल्कि बहुत ही कोमल और धीमे स्वर में गाता है 2. गुनगुनाना, गुनगुनाहट।

**मिस्कीन वि.** (अर.) दे. मिसकीन।

**मिस्कीनी स्त्री.** (देश.) दे. मिसकीनी।

**मिस्कोट पुं.** (अं.मेस) 1. भोजन 2. एक साथ बैठकर खाने पीने वालों का समूह 3. पारस्परिक गुप्त परामर्श।

**मिस्टर पुं.** (अं.) महाशय, जनाब, श्रीमान (किसी के नाम या नाम संबोधन से पहले प्रयुक्त शब्द)।

**मिस्तर पुं.** (देश.) 1. इमारत में गच पीटने के लिए प्रयुक्त एक उपकरण 2. दफ्ती का टुकड़ा जिसमें समानांतर डोरे लपेट कर सी लेते हैं और इसकी सहायता से कागज पर सीधी लकीरें खींची जाती हैं पुं. मेहतर, सफाई कर्मचारी।

**मिस्तरी पुं.** (अं.) 1. भवन, धातु या लकड़ी का काम करने वाला कुशल कारीगर 2. मशीनों का निर्माण या मरम्मत करने वाला, दक्ष-कारिगर।

**मिस्तरीखाना पुं.** (तत्.) जहाँ बैठकर लौहार, मिस्त्री आदि अपना कार्य करते हैं, कार्यशाला।

**मिस्ता पुं.** (देश.) 1. अनाज की बाल से दाना निकालने या दाँय लगाने के लिए तैयार की गई भूमि 2. बंजर या अनुपजाऊ भूमि।